





ІНДУСТРЫЯ СУСТРЭЧ

ЯКОЕ ДАЧЫНЕННЕ МАЕ ПОЛЬСКАЯ АРМІЯ КРАЁВА ДА НАШАЙ ГІСТОРЫІ І ЯКІ СЛЕД ПАКІНУЛІ «ПРАКЛЯТЫЯ САЛДАТЫ» Ў ГІСТАРЫЧНАЙ ПАМ'ЯЦІ БЕЛАРУСАЎ?

— **Найбольш ад рук Бурэга і яго памагатых пацярпелі праваслаўныя беларусы Беластоцчыны...**

— У студзені 1946 года «праклятыя салдаты» на чале з Райсам у раёне Беластока на працягу некалькіх дзён затрымлівалі і рабавалі мясцовых жыхароў праваслаўнага веравызнання. Адпускаті толькі тых, хто ўмеў перахрысціцца па-каталіцку і прачытаць малітву «Ойча наш» па-польску. Падчас гэтай экстрэмальнай акцыі было спалена пяць вёсак і забіта па этнічнай прыкмеце 79 праваслаўных беларусаў, у тым ліку жанчын, дзяцей і старых. У прыватнасці, 29 студзеня 1946 года тэрарысты на чале з Райсам здзейснілі нападзенне на Гайнаўку, дзе забілі дваіх савецкіх салдат, яшчэ два былі паранены. На наступны дзень у вёсцы Старыя Пухалы бандыты Бурэга з асаблівай жорсткасцю (абухамі сякер) забілі звыш 30 беларускіх сялян. Затрыманы Райс быў уладзімі Польшчы толькі ў лістападзе 1948 года. Польскі суд прымяніў да яго вышэйшую меру пакарання. У снежні 1949 года прыгавор быў приведзены ў выкананне.



Інструкцыя Арміі Краёвай на правядзенні дыверсій.

дзення такіх маршаў. І з кожным годам праціўнікаў маршаў становіцца больш. Асобна хачу звярнуць увагу на пазіцыю Польскай праваслаўнай царквы, якая ў кастрычніку 2019 года кананізавала 30 старапухальскіх мучанікаў, якія загінулі за праваслаўную веру. Вызначаючы рэакцыю польскага грамадства, трэба адзначыць, што сёлта ўпершыню Прэзідэнт Польшчы Анджэй Дуда прыехаў у Гайнаўку і ўсклаў кветкі на магілу ахвяр тэрору «праклятых салдат», нават схіліў калена. Гэта сімвалічна. Але вельмі важна, у якой ступені гэты крок будзе мець працяг і які.

— **Ёсць пэўныя палітычныя сілы, якія зацікаўлены ў тым, каб перагледзець нашу гісторыю...**

— Сёння мы разглядаем падзеі гісторыі не з пункту гледжання савецкай камуністычнай ідэалогіі, а з пункту гледжання краіны, якая набыла незалежнасць. І беларусы, як і іншыя, маюць поўнае права даваць уласныя канцэпцыі гістарычнага развіцця сваёй краіны, дзяржаўнасці. Таму, ацэньваючы дзейнасць польскага антысавецкага падполля, мы акцэнтуюм увагу не толькі на яго антысавецкі характары. Мы кажам пра тое, што яно не было прабеларускім: яно дзейнічала насуперак нашым нацыянальным інтарэсам. Ні развіццё беларускай мовы, ні культуры, ні тым больш дзяржаўнасці ім не прадугледжвалася. Калі б не мы атрымалі перамогу, нас чакала б вяртанне ў лепшым выпадку ў тыя ўмовы, якія існавалі пасля Рыжскага мірнага дагавора. Тое, што ў 1945 годзе Беларусь апынулася сярод краін — заснавальніц Арганізацыі Аб'яднаных Нацый, яны, вядома, ўлічвалі, але адкрыта аб гэтым не выказваліся. Нашы тэрытарыяльныя межы былі гарантаваныя пагадненням не толькі паміж Савецкім Саюзам, Вялікабрытаніяй і ЗША — яны былі гарантаваныя на ўзроўні ААН. Гэта вялікае дасягненне. Дзеянні савецкіх органаў бяспечкі па нейтралізацыі антысавецкага падполля на тэрыторыі Заходняй Беларусі ў пасляваенны час былі накіраваны ў тым ліку на стварэнне ўмоў для далейшага паспяховага развіцця беларускай нацыі і ўмацавання нацыянальна-дзяржаўнай ідэнтычнасці беларусаў у межах БССР як адной з гістарычных форм беларускай дзяржаўнасці.

Вераніка КАНЮТА.
Фота з публікацыі Ігара ВАЛАХАНОВІЧА.

ПЛЯЦОЎКІ — ЁСЦЬ

Як заўважыла дырэктар Дэпартаменту па турызму Міністэрства спорту і турызму Рэспублікі Беларусь Ірына Варановіч, сёння MICE-турызм — адзін з актуальных кірункаў ва ўсім свеце, і замежныя партнёры ўсё часцей звяртаюцца, каб даведацца пра патэнцыял Беларусі ў арганізацыі індустрыі сустрэч. З канца 2019 года ў нашай краіне была створана міжведамасная каардынацыйная група пры Савеце Міністраў, якая разглядае пытанні развіцця розных турыстычных кірункаў, у тым ліку дзелавога.

Сёння краіна валодае шэрагам пляцовак, гатовых арганізоўваць і абслугоўваць дзелавыя сустрэчы. Аталі сусветнага ўзроўню з заламі, дзе можна праводзіць вялікія пасяджэнні, а таксама размяркоўваць удзельнікаў канферэнцый па асобных меншых памяшканнях для работы ў секцыях, створаны не толькі ў сталіцы, але і ў абласных цэнтрах. Улічваюцца пандэмічныя асаблівасці. Закуплена абсталяванне, якое дазваляе рабіць прамыя трансляцыі з пасяджэнняў і весці іх запіс, падключацца асобным удзельнікам да мерапрыемстваў у анлайн-фармаце.

У сталіцы мы маем шматпрофільныя культурна-спартыўныя комплексы «Чыжоўка-Арэна» і «Мінск-Арэна», якія гатовыя прымаць не толькі маштабныя спартыўныя мерапрыемствы, але і культурныя, навуковыя, адукацыйныя, выстаўкі, канферэнцыі, форумы, карпаратывы. Іх базы могуць трансфармавацца пад любыя запыты, супрацоўнікі гатовыя да комплекснага абслугоўвання сваіх гасцей. Дарэчы, гэта адны з самых сучасных на дадзены момант пляцовак у Еўропе.

ІМІДЖ — НАПРАЦАВАНЫ

Намеснік дырэктара па турыстычнай дзейнасці РУП «Цэнтркурорт» Аляксей Стрэльчанка заўважыў, што гісторыю развіцця дзелавога турызму сёння варта падзяляць на два перыяды. У першы, дапандэмічны, закладзена база для прасоўвання Беларусі. Штогод колькасць міжнародных мерапрыемстваў, якія праводзіліся на тэрыторыі нашай краіны, прырасталі.

Можна згадаць пра сусветны кангрэс славістаў, альбо правядзенне чэмпіянату свету па хакеі. Менавіта гэта спартыў-

(Заканчэнне.
Пачатак на 1-й стар.)

нае мерапрыемства стала рэвалюцыйнай вяхой у развіцці турызму як паўнацэннай галіны эканомікі Беларусі. Была створана і забяспечана адпаведнай інфраструктурай і сэрвісам пляцоўка для таго, каб прымаць вялікую колькасць гасцей. Тады тысячы замежнікаў адкрылі для сябе нашу краіну. У свеце з'явілася новая турыстычная дэстынацыя. Штогод ішло нарастанне дзелавой актыўнасці па розных галінах. Сусветны з'езд экалагаў, міжнародны кангрэс анкалагаў, пасяджэнне сусветнай электратэхнічнай групы пры Савеце Міністраў, якая разглядае пытанні развіцця розных турыстычных кірункаў, у тым ліку дзелавога.

Шмат намаганняў прыкладалася, каб завабіць на нашу тэрыторыю гасцей з Кітая. За апошнія гады Кітай стаў краінай нумар адзін па імпарце сваіх турыстычных магчымасцяў, прычым да пандэміі назіраўся штогадовы прырост турыстаў. Так, у 2019 годзе па свеце раз'язджала звыш 120 мільёнаў падарожнікаў з Паднябеснай, і немалую долю тут займалі дзелавыя турысты. У Кітаі існуе дзяржаўнае рэгуляванне і заахвочванне буйных кампаній, якія праводзяць дзелавыя мерапрыемствы за мяжой. Гэта лічыцца прапагандай кітайскай навукова-тэхнічнай думкі, дасягненняў.

У 2019 годзе Беларусь паспела арганізаваць самую буйную ў гісторыі турызму нашай краіны дзелавую сустрэчу. Адна з найбуйнейшых кітайскіх кампаній абрала нашу краіну, як пляцоўку для свайго карпаратыўнага мерапрыемства, якое доўжылася на працягу двух тыдняў. Было абслужана дзве з паловай тысячы турыстаў. Да гэтага ніколі адначасова такую групу гасцей Беларусі яшчэ не прымала, было задзейнічана 58 аўтобусаў розных кампаній 12 рэстаранаў.

ПЛАНЫ — ЗАСТАЛІСЯ

Як прызнаўся Аляксей Стрэльчанка, ад планаў, якія да пандэміі ставілі нашы туркампаніі на 2020 год, перахоплівала дух. Але ўсё перарваў каранавірус. І, тым не менш, менавіта на дзелавы турызм, на яго думку, варта рабіць ставку. Яго магчымасці больш высокія, чым іншых сегментаў турэканомікі. Так, апошнія сезоны паказалі, што пры закрытых межах актыўна пачаў развівацца ўнутраны турызм. Людзі шукаюць і знаходзяць для адпачынку замену традыцыйным маршрутам.

А дзелавым падарожжам пакуль альтэрнатывы няма. Для развіцця эканомікі неабходны абмен думкамі, навукова-тэхнічнымі дасягненнямі, напрацоўкамі. У анлайн-рэжыме паўнацэннага гэта рабіць пакуль не атрымліваецца. Для MICE-аператараў прыезд гасцей — магчымасць атрымаць даходы і даць зарабіць іншым кампаніям, якія гатовыя забяспечваць транспартнае суправаджэнне, харчаванне, арганізацыю забавляльных мерапрыемстваў.

Адзін з неабходных крокаў для развіцця дзелавога турызму — стварэнне Нацыянальнага кангрэснага бюро. Плануецца, што ў наступным годзе такая структура выйдзе на інфармацыйнае поле. Яна павінна стаць «адным акном» для заказчыкаў з усяго свету, якім патрэбны звесткі пра турыстычны патэнцыял краіны, пляцоўкі для дзелавога турызму. Нават у неспрыяльных эпідэміялагічных умовах працягваецца работа над турпрадуктамі. Нашы цэнавыя прапановы на паслугі размяшчэння больш прывабныя, чым у традыцыйных краінах для MICE-турызму, бязвіз пасля прыбыцця ў Мінск і абласныя цэнтры, стварэнне ў рэгіёнах сучасных гатэляў і комплексаў павінны спрыяць развіццю галіны, калі эпідэмія саступіць. Важна ўлічваць, што ў бізнес уцягваецца ўсё больш моладзі, якая гатова наладжваць кантакты па ўсім свеце. Але праз яе занятак і кароткі адпачынак у такога кантынгенту пазнанне іншых краін пачынаецца якраз можа з дзелавых паездак. Трэба прапаліваць, якія паслугі можна дадаткова прапаноўваць дзелавым гасцям і як ім падаваць інфармацыю аб магчымасцях для больш працяглага адпачынку ў Беларусі ў далейшым.

На думку Аляксея Стрэльчанкі, неабходна развіваць дзяржаўна-прыватнае партнёрства, калі дзяржава частку сваіх функцый у той ці іншай галіне можа перадаваць грамадскім інстытутам і тым самым зніжаць выдаткі і ствараць умовы для творчага развіцця бізнесу. Менавіта па такім шляху развіваецца кангрэс-бюро ў Расіі. Там гэта грамадская арганізацыя-асацыяцыя, якая аб'ядноўвае прадстаўнікоў розных відаў дзейнасці. Асобныя структуры адказваюць за маркетынг тэрыторыі, менеджмент прадыямстваў, сэрвіс і паслугі. А разам яны ствараюць якасныя і разнастайныя прапановы для турыстаў. Беларусь ужо мае вопыт кластарных аб'яднанняў, якія прапаноўваюць пэўны спектр паслуг на невялікіх тэрыторыях, і гэты вопыт варта пашыраць.

Алена ДЗЯДЗЮЛЯ.